

মতম মতমগী ৰাফম

শুমাং লীলাগী নুংঙাইবদি, লিলা য়েংবা খক্তা নভে, লিলা অমা শাম্নৱনি,তৌৱনি হায়দুনা লিলা বৰ্ত্তণ তোঁবা চংপা নুমিত্তগী নুংঙাইবা অদুম হৌৱে। ঙসিদি লিলা শাম্নৱিবা কাঙলুপশিংগী অপুনবা মফম, লিলাগী ওফিস হায়বা অমা ইন্ফাল কৈখেলদা মৱাঙ কায়না হাংদুনা লেনৱে। লিলাগী ওফিস হাঙনৱিবা কৈখেল অদুশু অতৈদা নভে পাউনা কৈখেলদনি। থাঙ্গাল কৈখেল, টিকেট্ৰজিৎ ৱোদ, ষ্ৰাইয়াইফুলদা লিলাগী ওফিস অমত্তা লৈতে। লিলাগী ওফিস অসি এনা খঙজবদা ‘মৈতৈ লৈমা যত্না কম দ্ৰামা এসোসিয়েসন’গী মীয়ায়্লা এগ্য য়ুগেশ্বৱ, ‘চৈতৈ শাবা’ হায়না খঙনবা অসিনা, পাউনা কৈখেলদা লৈবা, মতম অমা মমিং লৈখিবা সিটি ফোটা স্টুদিও অসিদা লিলা বৰ্ত্তণ লৌফম ওইনা হাংবা থেংনখি মসিনা অহনৱা হায়না খঙ্ৰে। সাইনবৌদি থেংতে। দুকান মপুগা এগ্য য়ুগেশ্বৱগা লিলাগী ফোটা কাপ্লাদগী খঙনবা,তিন্নবা ওইৱস্থা য়াই, দুকানগী মীওই অমনা অশংবা মতমদা দুকান অসিদা লিলাগী বৰ্ত্তণশু অদুম লৌখি। মী অয়াসুনা খঙনদে, অখঙবা মীনা হায়ৱকপদগী ঐথোয়শু সিটি ফোটা স্টুদিও অসিদা লিলা বৰ্ত্তণ মৱক মৱক্তা অঙাং ওইৱিঙৈদা ইচন নুপীশিংনা য়াওশংগী লিলা বৰ্ত্তণ তোঁবীয়ু হায়বগী চংপদা খঙখিবাৰি। মতমদু চাউৱাক্লা এনা খঙজবা ফাওবদি শোক ১৯৬৯-৭০গী শৱক্তনি। লিলা ওফিস হায়নৱমদে, লিলা বৰ্ত্তণ লৌফম হায়নৈ। ইন্ফাল কৈখেল মনুংদা বৰ্ত্তণ লৌফম ওইৱকপসি কুইখিত্ৰি। অতৈ মৱমগী নভে, লিলা কৌবা লাকপা ময়ামগী খুদোং চানবনি। অদু ওইৱগশু কৌফল্লম লৈৱিবা বৰ্ত্তণ লৌফম দুকান্দা চঙনদে। দুকান্দা লিলা কৌফবা হৈনদে, ইমাল্লাবা ঐথোয় অমা অনীনা শিম-শিম সাইকল খৌৱগা হৈঙাংদা, কাঁকৈখেল হৈনৌ খোংনেস্বীদা,থাংমৈবন্দা লৈবা লিলা শাম্নবা মীগী য়ুমদা হং হংদুনা বৰ্ত্তণ তোঁবা চংনৈ। মতম অদুদা য়ুমদা বৰ্ত্তণ লৌনবশি, হৈনৌবোক্তা এগ্য য়ুগেশ্বৱ (চৈতৈগী য়ুম), হৈঙাংদা নাওৱেম শামুগী য়ুম,মংসিদম বিনোদকী য়ুম, থাংমৈবন্দ পোলেম লৈকাইদা লৈৱস্থা এন.জি. ইবোহল, তখেল লেকাই হৈনৌ খোংনেস্বী মনুংদা লৈবা ওইনাম বাবুগী য়ুমদা, তখেল্লম চাওবা, তখেল্লম বুধা, উৱিপোক্কী তোমালগী য়ুম, কোংবগী তখেল্লম নবকুমাৱ অসিনচিংবা পনবা য়াই অতৈ কয়া অমশু লৈৱি।

লিলা বৰ্ত্তণ তোঁবা চংপা অসিশু চংপীৱিবা মীওইশিংগী অৱা-নুংঙাই ৱাৰী থেঙনৈ। মসি লিলাগী শৱক অমনি হায়বা য়াই। অৱা-নুংঙাই হায়জবগী মৱমদি অনীনি- অপাশ্বা নুমিংতা লিলা তোঁবা ফংবগী নুংঙাইবা অমা, অমনা,লিলা বৰ্ত্তণ তোঁবা চংলগা অপাশ্বা লিলা তোঁংবতা নুমিংতা মীগী লিলা লৈৱমদুনা ফংদা অমদি সেকেন্দ শো ওইনা তোঁনবা হায়ৱকপগী নুংঙাইতবা মৱম অনীসিনি। চাংচংতা নহালৱাইদি লিলা অসি নুমিদাংগী য়াচংলকপা মতুং পুং তৱক/ তৱেং অশ্বাইদা শাট্টে। সেকেন্দ শো পংল লৈনদে। সেকেন্দ শো হায়ৱগদি থেঙগল্লি। থেঙলে হায়ৱিবসি নুমিদাং পুং মাপল তৱানি। থেঙলবনিদা সেকেন্দ শোগী লিলা শমজিনগল্লি হায়না পামনদে। লিলা বৰ্ত্তণ তোঁবা চংপদা হৈ-লৈ কা, পীবা, লুপা ১ নত্ৰগা অনী কংনৈ, খৱ লৈৱগা মঙা-তাৱা য়ৌখি। লিলা কৌনবগী বৰ্ত্তণ তৌৱদবা,লিলা কাংবুনা শিলিপ অমা পীৱকই। শিলিপ অসিদা শাম্নগদবা লিলাগী মমিং, শাম্নফম ময়েক শেংনা থায়, মথা তৱকপদা লিলাগী পোৎচং অমদি লিলা কাঙবুগী ৰাফম মৱিক চুল্লা ইৱিঃ- লিলা শাম্নবদা ফি শেংফমদা থমলমগৱা পোৎচঙসি য়াল্লা মৱওইনা ইৱি- ফক মচা মৱী, ঈশিং খুজাই অমা, কোক তৈনবা থাও অহিংবা খৱা, শিন্দুৱ খৱ, মায় তৈথোক্ৰবা খুঁদে অকংবা অনী, শমচেং খৱা, মিংশেল মৱী, লাই কংনবা হৈৱক কংবোক খৱ অসিনচিংবনি। লিলা বাত্ৰগী ৱিসিদি শিলিপকী অৱোয়বদা, লিলা কৌৱিবশিংদা ৰাখল থল্লাবা ৰাফম খৱা ইৱশ্মী মদুদি-লিলা শাম্নবা লোয়ৱগা দক্ষিণা শুনবা পীৱদমনি। লিলা হায়দোকপা তাৱবদি নোংমা ৰাংলিঙৈদা হায়দোকপীয়ু, লিলা শাম্নফম য়ৌৱগা হায়দোকপা তাৱবদি দক্ষিণা তঙায় লৌগনি। ৰাফমসি লিলা শাম্নবীৱিবশিংনা মৱওইনা লৌখি। লিলাদা শৱক য়াৱীখিবা অহল-লমনিশংগা ৱাৰী শাজবদা মৱওইনা লৌখিবগী মতাংদা অসুম্ৰ। তাকপীৱকই। শুমাঙ লিলা অসি অয়াসুনা ওল্লিঙৈদা কৌনৱশ্বসি চাকচা হৈজনবা, স্বষ্টি পূজা, স্তস্ৰতী পূজা,য়ুম শঙকাবা অসিনচিংবনি। মৱম খঙদনা কৌবা লিলা শাম্নবসিনি খুদোং যীবা নঙলিবসি। লিলা শাম্নবা লোইৱগা লিলা কৌৱিৱস্থা মী থিবা ফংদবা, দক্ষিণা পীৱমদাইদা



মাঙখিবা,লিলা নুংঙাইতে, মী ওম্নৈ, পাটি ওম্নৈ, লিলা তেনমল্লি হায়না শাওশিম্নবা, পৈশা পীৱক্ৰবা অসিনচিংবসি থোকখি। লিলা শাম্নৱগৱা দক্ষিণা ফংদা লাকখিবা, দক্ষিণা পীগন্দবা মফম লিলা শাম্নৱিবশিংনা মুন্না খংঙি। অতোপ্লা ৰাফম অমনা, লিলা শাম্নফম য়ৌৱগা ঙসিদি শাম্নৱৱেই মী লৈতবা য়াওৱে, খৎন-চৈনবা থোক্ৰে হায়না শাম্নফম য়ৌৱগা হায়দোকলকপা অসিনি। ৰাফমশিং কয়া অসি হাল্লা খঙহন্দনা মফম য়ৌৱগা খঙহল্লকপনা অতোপ্লা মফমদা শাম্নজৱগদবগী খুদোং চাবা ফংদবদগী লিলা কৌবা লাকপশিংনা খঙনবা চংনা-পথাপ হাপলকখিবা।

লিলাগী পোৎচঙঃ

লিলাদা শীজিনগদবা পোৎচঙ অসি লিলা লিলাগী মান্দে। পোৎচঙশিং খুদম ওইনা- য়োৎপাক,থাংজৌ,থুমোক-পোলাং থস্বীৱশ্মু হায়বসু য়াওই। এনা নীংশিংবা লিলা অমখক্তি লিলা শাম্নবদা শুমাঙদা সাইকল অনী তশেংনা যৌদোকলকখিবা লিলা উহেই। লিলাগী মমিংদি চপ চানা নীংশিংবা ঙমদে। মাইবম ৱামচৱৱা ইবা লিলা অমনি। ইনাকখুনবা (দেবদাস শাবা) অমদি ৱাউ (নুপী শাবী) অনীনা কুমখি। কৱিগুস্তা মতমদা লিলাদা য়াওনবা অশেঙবা নমগন্দা পোনবা অঙাং অমা থস্বীৱশ্মু হায়বা য়াওৱকই। ইপাগী ইবুংঙো (ময়াল্লা দাকু জগৎশিং হায়না খঙনবা, চাউৱাক্লা শোক ১৯৭০-৭১পৱিৎদা শাম্নখিবা লিলা অসিদা, মীহাৎপা দাকু জগৎশিংনা (মংসিদম বিনোদ) পীৱা হুন্দোকলমগদবা মচাবু, মাগী নুপী নয়নিদা শিমৱশ্বগী মতাংদা পুথোক্ৰ বা অঙাং অমা লিলাদা ৱায়দুনা শীজিনাথি। লিলাদা অশেঙবা অঙাং পোদুনা থোকলপদা মীয়ায়্লা। পেন্নাখি, নোকখি,কপখি মসিগী পকচবা লৈখি। অশেঙবা অঙাংগী মমাসু লীলা য়েংখি। লিলাদা মচা পুথোকলকপদা শাম্নৱিবদু লিলানি হায়বা কাওনৈ। অশেংবা ওইৱবৌই নীংখি। মচাগী সিন লৌইদুনা শাম্নফমদগী মচা লৌৱৱগা লিলা মথা য়েংঙি,ময়াল্লশু ঙসাইগী অঙাংদুনি হায়না লিলাসু য়েংঙি, অঙাংদসু য়েংনৈ। ময়াল্লা হয়েং চাওৱগা লিলা য়াওগে হায়ৱক্ৰনি হায়না লিলা তৌৱিঙৈ মৱক্তা লক্ৰে। ৱাৰী তাদ্ৰে হায়দুনা মনাজ্ঞ ফন্স নুপী মচিল কন্তক তোঁবি অমনা লাওৱকপদা ময়াম লিলাদা অমুক য়েংনৈ। কনাসু শাওনদে। কাইনথং ফাওব,মচাদি লিলাদা থোকখি হায়দুনা মীঙেদা ৱাৰী লীনৈ,নুংঙাইনা লৈহৌখি,হেয়দুম হৱাউনৈ। মসি লিলাগী তোপ-তোপ্লা মশক অমনি, মীয়ামা লিলাবু নুংশিবা নক্ৰবা মৱি লৈনবগীনি। লিলাদা অশেঙবা পোৎ য়াওবদা নুংঙাইবসি অমশু থেংনখি। য়োং নভে মীনি হায়বা লিলাদা, অশেঙবা কাওনা য়েন পুথোক্ৰনা শাম্নহনখি। লিলা অদুদা কুমখিবা, য়েন লোয়বা শাখিবসি হৌজিকশু হিংলিবা ওবা অয়েকপম ইনাকখুনবা (দেবদাস শাবা) নি। লিলাদা য়েন অদুগী মিং জাতীয়ু কৌখি। লিলাদা পুথোকখিবা য়েন অদু মতুং তাবসু জাতীয়ু হায়না কৌখি। মীয়ায়্লা কাওনবা ফবগীদমক খঙনখি। কাওনবদা জাতীয়ুগী লম্বা লৈখিদে। খৱ লৈৱগা জাতীয়ু কাওনবদা থীনা শোক্ৰনা লৈখিবদা য়েনবু অদু অঙাওবা অমগুম কোইচং ৫ৎখি,মচিদা জাতীয়ু শোশ্দুনতা লৈখি। মশিশু শুমাঙ লিলানা পীখিবা নুংশিবগী শকলোন অমনি।

লিলা শাম্নবগী থৌৱাঃ

লিলা শাম্নগদবা নুমিংখি থৌৱাং য়াল্লা চাউনা চঙলি। য়ুমদা শাম্নগদবা ওইৱগদি মাঙজৌননা হিঙ্গোল শব্দল

শানবা,মাইক খোংবা মী লৈ। লৈকায় অমদা মৈ হাপলেনটন ৱায়ফম,শানফম লৈনৱশ্মী। ইন্ফালগী কৈখেল মনুংদা,খুল্লকতা, হাপলেনটন য়াদ্ৰগা শেমফম ফাওবা চাওনা লৈনৱশ্মী। দুকান অমদা হাপলেনটনগী মেথন, থাউগী থিন্দোক্ৰবা পিন হেজা লৈবা ফংনৱশ্মী। দকান খুদিংমজ্ঞা য়োৱনশ্মী। লিলাদা,মৈ থাল্লাবা হাপলেনটনগী থৌৱাং অসি মৱু ওই।খঙন-চাম্ৰবা কনাগুস্তনা,লিলা অমা শাম্নবদা মৈগা মাইককা পাংনৱবদি য়াল্লা লৈম্নে, পাংবিনবা লৈ হায়না নুপীমচাশিংনা চাওথোক্ৰে, লেনজৈ। ঐথোয়গী শুমাং লিলাগী পুৱাৱীগী তাক্ক ইবা তাৱবদি,হাপলেনটন অমদি মাইক অসি চিংখৱস্থা, কাওৱস্থা য়াৱেই। ৱিঞ্জোদা মাইক হাপতুনা শুস্মাংনা মাইক খোংবনা অয়ুক্তা থুংলৱবদি লিলা তোঁগদবা মাঞ্জৈ। লিলা শোয়দনা তৌৱনি হায়বসি মদুতদা থাঙৈ। অয়ুক্তী পুং নিপালগী মতুংদা মাইক পুৱক্ৰবদি শাওনৈ। লিলা কৌজৱিবা নুপীমচা ময়াল্লা মোমোন নোকচবসি মাইক খোংবনা থুংলৱবা মতমদা ওই। ৱিঞ্জাদা মাইক পুৱকপশু য়েংবা নুংঙাই- খোংনবা লোং হোৱোল অনী/অহম লোনশিম্নৱগা ৱিঞ্জাগী মনিংদা হাপলক্ৰনি, মাইকী উপুনা ৱিঞ্জাদা থল্লগা মাইক খোংবনা উপুদুগী মথক্তা তোংলগা লাক্ৰদৌৱিনি। মাইক খোংবনা সুমাইনা লিলাগীদমক নুংশি মাইকৈনা ৱিঞ্জা তোংদুনা চংপসি উদবা কুইৱে। কাউমদবা পিকৱৱ অমনি। ঙসি ফাওবা লাইয়েকপা, ফোটা নশ্ব মী অমত্তনা ৱিঞ্জাদা মাইক খোংবনা উপুদুগী মথক্তা তোংলগা মাইক খোংবা চংপগী লাই য়েকপা, ফোটা নমলকপা থেংনখিত্ৰি। ৱাৱেতন্দা মাইক খোংবদি উচিন নাচিমা ফোটা নমজহৌৱে। পঞ্জৱিবা খৱসি হৌৱক্ৰিবা মীৱোলনা উগে হায়বদা ৱাৱগদবা ভাঙনি। মাইক খোংবা মীওইশিং মতম অমা য়াল্লা। চাওই, লুনা তৌদবা য়াদে। লুনা তৌদ্ৰবদি মানা পুৱকপা ৰেকৌদি ঈশে নুংঙাইবা খন্দনা খোংবা য়াদে। মাইক খোংবগী মোৱা পীদুনা ফমহাঙি। চাক হাঞ্জি, চুৰ্ফট বৈৱি, কা, মানা পাম্পা পীগনি। মাইক খোংবনা পাখোন শীবা নুপীমচাশিংনা য়াগনি। ৱা পুৱকউ,থৌৱি পুৱকউ, উখুল তোঁনবা তোক, থাংজৌ পুৱকউ মাইক খোংবনা হায়ব মইখ লিলা কৌৱিবা মীনা য়াগনি।

অশুঞ্জা ৱাশাং অনীদা, অশাংবা হোৱোল অনী তুনা হাপতুনা লৈকায় লাল্লা হৌনা মাইক পানখংতুনা খোংবা চংনৱকই। মাইক্তা খোংনখিবা ঈশেশিং মতম মতমগীনি অদুবু ফনা কুইনা খোংনখিবা মৈতৈলোনগী ঈশে খৱদি-(১) নিংঙাইদবা শ্যাম, তংতনা কৌৱি নঙগী নুংশি বাশিনা, (২) নীংঙমত্ৰবা ঐগী থম্মোয়ানা,(৩) ঙাইমগে নঙবু মপোক লাংওল অমদা, (৪) য়ুমগী মৌদি লাক্ৰনি অসিনচিংবা কয়ানি, হিপি ঈশৈদি য়ামত্ৰে। নুমিংনা তাশিল্লক্ৰবা মতম, লৈকায় পোংয়োনবীশিংনা কোহোংদা শুনা তিল্লৱবা মতম অসি য়াল্লা পুঞ্জিং নুংশিংনুংঙাই ওই। নুপী মচাশিংনা ইচম চুল্লা কেন্দুনা ফক মচা থাদুনা লিলাসি মথোয়না কৌজবনি খঙনবা মমাংদা ফমনৈ। হায়নবা নাইদুনা মী তীনখংনৱকই। থাপ্লা থাপ্লা মী য়েংবা লিক্ৰে। নুপীগী মাইকৈ নুপাগী মাইকৈ হেনজিন্দে। নুপা মাইকৈদি মমাং থংবা খৱ নঙনা ফিদা থানদে, মতুংফাওবা লৈপুনা য়েংবা চংনৱকই। নুপীগীদি মশানা ফিদা পুনৱকপনা অয়াসুনি। শুমাং লিলাদা নুপা নুপী য়ানশিম্নদুনা ফল্লৱক্তে। লিলাগী তোপ-তোপ্লা ফজবগী মফজা কয়া লৈৱি। ঐথোয় মণিপুৱী খুৱাইগী চংনবী অমা ওইনা কুশ্মৈ-ফিয়েংদা নুপা নুপী খায়না য়েংনৈ মসিগী ফজবা অসিমদি মালেমগী অতৈ মফমদা লৈতবা অমনি।

- মথ ২ মথং

- মাখোনমনি মোংসাৰা

ৱাৰী ককনাউ

ক্ৰবকী মিটিং কমা চখাৰি। লৈকায়দা য়ুম শাদোকপশিংনা মপানগী মী থস্বী মতাংদা মৱী মখোঙ শেংদাম, চে চং শুনা পায়দবা থস্বীগনু হায়বসি ফনা য়াল্লা হায়নৱসু পংখমদা থস্বীশ্মী। য়ুমলোৱনা নুপী অঙাংশিদা মীংয়েং তাশিল্লক্ৰই। ৰাথোক্ৰে থোক্ৰিচিল্লকই। শেল পায়জন্দা নুপীমচা কমাগী ফেন ৱিচাৰ্জ হাল্লিৱকই। য়া-ম্যা, গা-গা তৌৱকই। কৈখেল থোক্ৰিমিল্লকই। কোয়বা চংমল্লৱকই। লৈকায় মীং নাৱকই। অশাৰা অখাৱ কাৰ্দ পায়নবা য়াওনৱকই। শেল জেম জেম পায়ৱকপদগী শেল পুৰুৱা কাঙমুদি মীতোপকী মীচ চঙবা য়াওনৱকই। কাঙ-খোং চাইবমক হায়বা য়াদ্ৰবসু মওংদি কয়া চাদ্ৰে। মিটিংদু ৰাৱেপ লৌবা ৱাশিল্লক্ৰে।

ৱামদাস পাইপ মিট্ৰিনি। কনাগী অক্ৰ অনান য়ুম খুদিংমক মানা লৌহনমক পাইপ ফিট টৌই। নোংমতা শংদে। মাগী মখাদা মী কয়া অমা থবক শূৱি। শূৱিবা শিম্মীশিংগী মনুংদা মৈতৈ নুপী মৌ নাহাশিংসু য়াওই জুৱালি ওইনা। অহনবা লাকপদদি ৱামদাস পাইপ মিট্ৰিনি হায়বা কনানসু খঙলমদে। ঈশিংদুম হোল্লশ্মী। কোৱথংদা মহাক পাইপ মিট্ৰি ওইৱশ্বনি। মাগীদা থবক শূবা য়াওবা মৌ নহা লুস্ত্ৰা ইবেমহল মানা লৌশিনত্ৰে। ৱাজহাদ্ৰদগী লাকপা ৱামদাস চেক তৌৱকবা মতমদা মাগী অখাৱ ৱকাৰ্দতা থোকচোম ৱামদাস ওল্লশ্মে। মদুগী মাৱসু কৌবনি, লাঙে। ময়াম মিটিং লৌইশিল্লমদাইদুনা টেলিফোন অমা মনাকোংদা থাংগংলগা ৱা কমা কমা হায়দুনা ক্ৰবতা চঙলকই।

“যাৱে যাৱে থম্মো, ঐ থোকচ য়াল্লা চিনবা ওইৱে। মিনিষ্টোৱ ওমোগী ওমৌবা শাবা য়ুমদু নোসিদিগী থোকচ হৌগদবনি। অদোনা ঐবু মিনিষ্টোৱগীদা লাঙেবা য়াদে হায়দুনা কৌৱে। নথোয় এনা হায়বা থবক্ত নোসি লৌইগদবনি। কোৱি...কোৱি হায়ৱে... লৌইবদা য়াৱেই, লৌইনবা শূৱশ্মু... নংত্ৰবদি নথোয়গী শেল পীয়েই... থিক হে... থম্মো...”

চঙশিল্লক্ৰগা ফশ্মী মাগী অখাৱ কাৰ্দতা থোকচোম ওল্লশ্বগী ৱা মৱম কৱিগীনো হায়নৱে। ফনা য়াল্লা ঙাঙনৱে। ৱামদাস খজিক্ৰফা ওমায় লুকখদে। মানা অচুৱা শাদুনা কমা কমা ঙাঙলি। “অদু ওইৱসু এনা মোনিপোৱদা চঙলকপসি য়াল্লা ৱানা য়ৌৱকপনি। য়াম ৱোৱা মোদুনা য়াওৱগা ৱানা লাকপনি। অৱাসু য়াল্লা। লৌৱিবনি, এনা চফম লেফম্ৰ লৈতদুৱকনানা কোৱি হায়ৱে, কোৱি মোতে পাংলে। এনা মোনিপোৱদা লৈবা চেই কু হেজ্ৰে, কোৱিগী ঐবু মীতোপনি হায়ৱে। এনা মৈতৈ নুপী ইবেমহল লৌৱে। মাগী য়ুল্লাক থোকচেমদুনা এনা লৈৱে। ওন্দি ঐ থোকচোম ওইফম থোক্ৰা, অদু ওইৱসু, কৱিগী এনা থোকচোম ওনবদনা নথোয়না শাউৱে?”

মান্দুম অচুৱা শক্তুনা ময়ামদা অসন ওইনা পীথৱে। ক্ৰবকী মী অয়াসু ৱামদাসতগী শেল পুনবা অয়াসুনি, ৱা কমা কৈসু হায়বা

অদু ওইৱসু

ঙমদে। ৱামদাসনা শাউনা হৌগৎতুনা মথা তৱকই।

“এনা থোকচোম ওনবদা নথোয়না য়াদ্ৰবৌদি, ঐ অশেম ওল্লনি, নথোয়না কৱি হায়গনি। অদু ওইৱসু, ঐবু অশেম ওল্লসি হায়গদা লৈৱে। ই! কৱনদে, ঐ থোকচ য়াল্লা চিল্লে। মিনিষ্টোৱগীদা চেংকদবনি। ঐসু খৱা লৈৱগা ভোট লেপতোৱনি... থিক হেনা...” ৱামদাস ফেদ্পা ৱাৰী শাদুনা থোকত্ৰে, “লাকে...লাকে...”

মানা হেনা চাউত্ৰে। ক্ৰুবনা মাগী মতৌদু য়েংলিঙৈদা ৱামদাসতি থোকত্ৰে। ঙসাই মইখ মানা ঙাঙবা তাদুনা লৈৱস্থা ক্ৰবকী এগজিকুটিভ মেম্বৰ ওইবা তেস্ত্ৰী তুমিন তাৱশ্বদগী ফুক লাউনা হৌগৎত্ৰগা নাকদা লৈবা ক্ৰবকী খোঙ গুৱুৱা চৈতুপু তাপ লাউনা পায়ৱগা লাউৱকই,

“হে থোকচোম ৱামদাস নঙ ঙাইখো?”

“কোৱি হায়ৱে, কোৱিগী কমা লাউৱে?” ৱামদাসনবু হেনা শক কাকশিল্লক্ৰে।

“অদু ওইৱসু ... থোকচোমদগী অশেম ওল্লসু, অশেমদগী ওক্ৰম ওল্লসু নঙ ফুৰা তাৱে...”

খঙহৌদে তেস্ত্ৰীনা চৈতুপু ৰাংনা থাঙ্গংলগা মশাগী ৱেট ৭৮ লুশ্বদুগী ফোৰ্চ মইখ শীজিল্লৱগা থোকচোম ৱামদাসকী মথুম ময়াদা অমুক্তং পুপ লাউনা থাখিববু, ৱামদাসত ‘স্কিক...’ হায়ৱগা মশাদু তেফথোক্ৰগা মপালদা চেহেৰাকখি। তেস্ত্ৰীনা তানা তামদুনা অহম মৱিৱক শেংখিবদগী থোকচোম ৱামদাস লৈময়াদা উপনা তুখি। ময়াল্লা তেস্ত্ৰীৰু খাম্মী। তেস্ত্ৰীনা ময়ামদা চৈতুপু শিংলগা মথয়াং চিক্ৰুনা লাউৱকই...

“অদু ওইৱসু নথোয় কমা মতা চঙলক্ৰন, ময়াংনা অসুক চাউনা চাউনা ৱা ঙাঙলগা তুমিন তাদুনা লৈবা, নথোয়বু মীৱে? থোকচোম ৱামদাসকী সোৱাট শোনাদ্ৰিঙৈদা নথোয়গী সোৱাট হাল্লা শোনবা তাৱে। কনামতা চঙশিল্লক্ৰন!”

“অদু ওইৱসু, নঙ অমুক্তা তুমিমা লৈখোবা, শাউনু ফজ-ফজনা ঙাঙনসি”

“কৱি ফজনা ঙাঙনবাইদি কৈনো? নোই কনামতা নৱা লৌদে। সিগুস্তা ৱাৱেপ লৌবা ঙমদবা মিটিং মতুং অমুক হমা তোঁবা য়াৱেই। “তোস্ত্ৰীদু মখংতা পায়বা চৈতুপু লৈময়াদা ক্ৰোং-ক্ৰাং লাউনা শাউনা লংথোক্ৰল্লগা ময়ুমলোমদা চঙখি। ৱামদাসতা মুন্না য়েংলল্লগা,

“অদু ওইৱসু ভোট লেপকনি গাইমা, লেপ্তা লেপ্ত, নঙ মোংফমদা হিপনহগে...” “তোস্ত্ৰীদু ফি-ফি কামতখ মখোঙ লাউনা থাংদুনা গম-গম চংত্ৰে।

- নৱেন্দ্ৰ নিঙোয়

ঐবু কৱিগীদমক পোকপীৱশ্বনো?

(চহী ৩০গী মমাঙদা য়েংখিবা চাইনিজ ফিল্ম অমদগী)

সোৱসোং য়াল্লা পীক্ৰিবা নুপামচনি। ক্লু ত্ৰা হৌবদা ঙাইৱি। মমাগা মপাগা মায়েক্ৰবা য়াদে, পংখতা খংনে, শাওনদুতা লৈ। মথোয় অনী শাওনবা-খংনবদু উৰ্গা সোৱসোং নুংঙাইচনা য়েংদুনা লৈ। মমা-মপানা খংনবা হায়বসি মচাশিংদদি ঙ্ৰাইদী নুংঙাইজদবনি। অসুম অসুম য়ানৱক্ৰবদী মমাগা মপাগা কোঁৱত খায়নৱে। মতম খৱগী মতুংদা মমাদু নুপা অমদা ময়ুম পানত্ৰে। মপাদুসহৱদা তেইনা তেইনা চলি, নোংমা নিনি লৈৱক্ৰগা হেক হেক লাৰ্কেই। সোৱসোং ময়ুমদা মতেমতা লৈহৌই। মপানা চল্লমদাইনা হেক হেক হায়ৱশ্মী, হেপিষ্টিল মনাত্ৰা হেফম, নৰ্স ওইবী মমাদু উদনবনি। মমাদু ইংত তক্তা মৱক মৱক্তা উনৈ। শাম্পোং য়ুম অশাৰা অমা মমানা লৈৱিবকই। মপানা হল্লপদা শাম্পোংত উদা খঙই মমাগা উক্ৰৱে হায়বা। মপানা চে শাম্পোংত থুগায়। অঙাংদু ক্ৰী, কোমদি মপাসু নুংঙাইক্ৰে, মচাদু নুশিনা কেনশিদবী। মপা লৈতবা মতমদা মাগী মমানা লৈৱিবক্ৰপা শাম্পোং য়ুম অত্ৰেকপদু হাল্লগী মও তনবা শেমজিল্লি।

ক্লুদা মমাৱবশিংনা মমা মপা শনে। লৈতবনি হায়দুনা মহাকপু কৱেল্লবি, মহল্ল খাঙা অমদুনা মমাৱবশিংদুনা ফুঁনে। মথোয়গী মিস অমা লাৰ্কেই, খামদোক্ৰই। মহল্ল সোৱসোংগী মতে অসি উদা তশেংনা নুংঙাইতে, মহাকপু নুশিং। নোংঙাল্লগা সোৱসোংনা মগা লোয়নদুতা লৈবা কাঙা অদু ক্লুদা পুদুনা লাৰ্কেই অদুগা মমাৱবশিংদু তামহল্লি। অঙাংশিংদু কিদুনা চেঞ্জি। নোংমদি ক্লু ছুটি থাৱকপদা মমাদু সাইক্ল অমা তেংদুনা লাৰ্কেই। মহাকপু পুৱগা ময়ুমদা চল্লি। মমানা ময়ুমগী এদেস অমদি লাক্ৰবা লস্বীশিং অদু লৌইনা তল্লশ্মী, মানা মতুংদা লাক্ৰিবলবসু লাক্ৰা হায়দুনা।

অৱাৰী মথক্তা অৱাৰা হায়বদুনি। নোংমদি অমুক খঙইহৌদা অৱাৰা চেনা অমা হাপ্ৰে। হনুবা অমা লাৰ্কেই, মপাগা ৱাৰী শানে। ৱাৰীদু মহাকী নুপী অতোপ্লা অমা থিবগীনি। হনুবদুনা হায়, নুপীদু লুস্ত্ৰাবিনি, নহানি। নুপীদুনা মহল্লৱ মচা লৈ হায়বসি হায়দোক্তে, কোমা সুম নক্ৰগা হায়দোকপনা ফে হায়। নুপীদু হয়েং লাক্ৰনি মহাক্ৰা উনবা। ওহেৰকপনি নুমিংতু সোৱসোং মশা ঙমদুনা ক্লু চংত্ৰে। মহাকীদু ৰাখল নুংঙাইতবদগীসু ওইগ্ৰা খল্লি। হনুবদু লাৰ্কেই, সোৱসোং উবদা মথা খজিক্ৰ শাই, মৱমদি নুপীদুদি মচা লৈতে হায়জিনবনিদা। হেক লাকপগা মহাকী মতৌদু খঙলদুনা মশা ঙমদ-ঙমদ মথোয়গী য়ুম মনুংগী মথক থংবদা লৈবা পোৎ চে থল্লবা শগাইদুনা তুমিমা কাখংত্ৰে। মথোয়না অঙাংগী মপোং মচৈশিংদু উনবা লোংশিনবা হোংনৈ। ঙাইহাক লৈৱগা নুপীদু লাক্ৰে, ইমুংদা চঙলকই, ফশ্মী। ঙাইহাক ৱাৰী শাৱগা লোংশিনবা নংহৌবদা অঙাংগী মপোং খৱা উৱকই। নুপীদু মীংয়েং অমা তৌৱগা ৰাখল তাৱবগী মওদা হৌগৎলি অদুগা কোমা উৱসি চংলগে হায়ৱকই। ঙসাইগী পোং চে থফমদা লোংলিবা অঙাংদু লৌথকই। অঙাংদুনা কুমথৱক্ৰগা মাগী জৰ্সি অমনবদু লিংশিল্লি। মপানা মানা নহান লৈৱকপা অহনবদু লিংশিল্ল হায়ৱকই। অঙাংদুনা অমনবদু ওইনা পাশ্মী, অহনবদু পামদে হায়ৱকই। মপাসু ৰাখল তাই, মসিদা তাক্ৰিবসি মহাকী অশেংবা মমাদু নুশিং, অনৌবা মমা পামদে হায়ৱনি। মহল্লৱ মমাৰু তশেংনা নুশিং, মমাগা পূদা লৌমিমাৰা পাশ্মী। অদুবু কৱি ঙাইলি লৈ, মহল্লৱ কৱি তোঁবা ঙগনি। অদুদগী মপানা মানা তশেংনা হংনীংলিবা ৰাহং অদু হলকই-বাবা নঙ লুহোংদৌৱি